

**Sabira Stahlberg**

# **Filip hayvan bakçasında**



**Sabira Ståhlberg**

# **Filip hayvan bakçasında**

**Fazile Nasretdin tärcemäse  
Maria Viitasalo räsemnäre**



2020

*Tampere tatar cämiyätenä  
(Tampereen tataariseurakunta,  
per. 1943), Finlandiya İslam  
Cemaatinä (Suomen Islam-  
seurakunta, per. 1925) hăm  
Oskar Öflund vākıfına matdı  
yärdämnäre öçen samimi  
rahmätlärebez.*



## **Ciñel tel dārəcäläre**

### **Därəcə 1: İñ ciñel**

Därəcə 2: Ciñelräk

Därəcə 3: Ciñel

Şved telendä: Sabira Ståhlberg: *Filip i djurparken*  
Tärcemä: Fazile Nasretdin  
Eş törkeme: Albina Samarhan,  
Kamer Yafay Nogmanov

© Sabira Ståhlberg 2020

© Fazile Nasretdin, tärcemä / Tatar translation 2020

© Maria Viitasalo, räsemnär / illustrations 2020

Bokpil ► [bokpil.eu](http://bokpil.eu)  
Helsinki 2020

ISBN 978-952-7334-36-2 (Kägaz kitap)  
ISBN 978-952-7334-37-9 (PDF)

# Bülem 1

Minem isemem Filip.  
Min akulalar yaratam.  
Akulalar dönya zur hăm kurkınıç.  
Teşläre küp.  
Arkalarinnan ber ütken  
kanat çıgıp tora.  
Minemçä akulalar şäp.

Min ütken teşle hayvannar yaratam.  
Küpme kurkınıçrak,  
tagın da kübräk yaratam.  
Bez – äti, äni hăm min ber  
zur akvariumda bulgan idek.

Akvariumda küptörle diñgez balıkları  
hăm törle diñgez hayvannarı yäşi.

Yaña kameram belän küp  
fotoräsemnär töşergän idem.  
Äle komputerımda bik  
kurkınıç akulalarıñ şäp räsemnäre bar.  
İñ yaratkannarım yulbarıs akulaları.

Äle Bibinur apam hăm Sofia kuzinım  
bezdä kunakta.

Sofianiñ mäktäbendä tagtil  
häm apa eşennän yal könnäre alğan.  
Alar başka şähärdä toralar.  
Cäyen bezgä kunakka kilgälilär.  
İke atna toralar. İke atna!  
Niçek çıdarga!

Bibinur apanı çıdıy almıym,  
şuniñ öçen apa gına dip endäşäm dä.  
Ul berkayçan da kızık  
närsälär eşlärgä rohsät itmi.

Minem äniyem dä  
arada açulı häm nervalı.  
Läkin ul apa kebek ük açuımnı kitermi.  
Agaçka mengändä, äni kıçkırıp ala:  
– Filip, saklan!  
Läkin apa:  
– Filip, şunnan uk aska töş.  
Huştan kitäm! Ahmak.

Bibinur apa bik ahmak keşe.  
Anıñ ete tagın da ahmagrak.  
Etneñ iseme Bikbay.  
Ul keçerük kenä pudel,  
iseme üzennän ozınrak.  
Bikbayga Bili dip endäşälär,  
läkin min Cili dip isem birdem.

Kolakları yönergändä cilferdi.  
Apam Ciline bābāy kebek karıy.  
Anı häryakka taşıy.  
Törle tatlılar aşata.  
Uylap karaçı, ägär dä Cili taza bulsa ide,  
dürtayaklı yonlı  
kazıga ohşar ide.

Kuzinım Sofia böten  
närsäne belä.  
Anı da çıdıy almıym.  
Ul mine ahmak dip uylıy.  
Läkin äni dä,  
äti dä anı bik yaratalar.

Äni äytä:  
– Sofia bik söykemle.  
Ul ädäple dä, akıllı da.  
Äti äytä:  
– Sofia zihenle.  
Filip, siña añardan  
ürnäk alırga kiräk bulır ide.  
– Yuk rahmät, cavap biräm.  
Ul tākäbber.  
Min kılançık  
keşelärne yaratmıym.



## Bülem 2

Sofia turındagı fikerlärem belän äti-änine  
ışandıra almadım. Kiresençä.

Äni äytä:

– Sofia sälätle kız. Kitaplar ukıy häm dä bik batır.

Äti östi:

– Filip, siña kübräk ukırğa kiräk.

Dävamlı ukıp torsañ, ziräklegeñ arta.

– Yuk rahmät, cavap biräm.

Monnan karaganda ay nindi yırakta,  
anı Sofia belä, şik tä yuk.

Läkin min ayğa barırğa uylamıym.

Min akulalar öyrätergä telim.

– Akulalar yırtkış hayvannar.

Sine aşap kuyarlar, äni äytä.

– Menä şunıñ öçen. Alar keşene dulkınlandırılar.

Mine aşamıylar. Min alarnı söyäm.

Anı alar belälär, cavap biräm.

Äti belän äni, ikese dä

avır sulap başların selketälär.

– Berkönne Filipka akıl kerer inde, äni äytä.

– Şulay bulsın inde, äti östöp kuya.

Bügen miña apa häm Sofia belän  
hayvan bakçasına barırğa.

Äti belän äni ikese dä eştä.

Äni äytä Sofia hayvan bakçasın kürergä teli dip.  
Sofia bik hayvannar yarata.  
Alar turında haman söyläp tora:  
– Beldegezme, ağaç bakası ağaçka menälä,  
dip añlata. Filip kebek.

Sofia miña astırtın karıy. Min açulanam.  
– Min zooparkka barırğa uylamadım, äytäm.  
– Anda küñelle, äni äytä.  
Sin ürmäküçlär yaratasıñ bit,  
– Kurkınıç hayvannarnı räsengä  
töşerä alasıñ, äti äytä.  
Kamerañnı onıtma, haterlätä.

Minemçä hayvan bakçası kızıksız.  
Anda keçkenä balalar gına bara.  
Min teläbräk akvariumga barır idem.  
Nurkanatlı balıklarnı yañadan  
räsengä töşerer idem.  
Ütkän märtäbä töşergän  
räsemnärem bik uñmadı.  
Nurkanatnı närsä ikänne beläseñme?  
Ul zur häm cäypäk balık.  
Anıñ tänendä enälär bar. Koyırığı ozın häm ütken.  
Ul suda äkren genä şııp yözä.  
Bik kurkınıç häm iskitkeç matur da.  
Anıñ kebek kurkınıç zatlar  
hayvan bakçasında yuk.



## Bülem 3

Bibinur apa pudelen zooparkka alıp barırğa teli.

– Yuk. Bili öydä kala. Hayvan bakçasına etlär iltärgä yaramıy. Rohsät itelmi, Sofia äytä.

– Bikbay kön buyı yalgız öydä

tora almıy, apa karışa. Ul kurka.

Berkayçan da yalgız kalganı yuk.

– Ännä, et öydä kala, Sofia bik kiskeñ äytä.

Sofia äñisenä "ännä" dip endäşä.

– Sofia Elenora, Bibinur apa süzen başlıy,

läkin şunnan uk däşmi kala.

Çönki Sofia belän söyläşep bulmıy.

Tışka çıkkanda apa işek töbendä tuktıy.

Cilineñ borının übä. Niçä tapkır übä.

– Äle akıllı et bul. Bez tiz kire kaytabız,  
dip añlata.

Cili örä. Keçkenä koyrığın selketä.

Apadan kotılğanına şatlana dip uylıym.

– Oy, eşläpämne onıttım, apa baskıçta sizä.

Ul yış-yış onıta.

Yäşel salam eşläpäsen barıp ala.

Eşläpäsendä şämäha bau häm

sarı rozalar belän bizälgän.

– Äle buldım, şatlanıp äytä dä, eşläpäsen kiyä.

Hayvan bakçasına autubus belän barabız.  
Tuktalıſta küp keşe basıp kötep tora.  
Bezgä karıylar. Apanıñ östendä kızıl şakmaklı,  
bigräk yämsez külmäk.  
Bik katı taviş belän söyli.  
Böten keşe söylägänen iſetä.  
Min anıñ söylägänen hiç tä añlamıym,  
çönki teläbräk tıñlamıyça toram.  
Küzem apanıñ zur çantasına töşä.  
Çanta kömeş töсле, koyaſta yaltırap kitä.  
Kızık. Kıymıldapmı aldı?

Nihayät autubus kilä.  
İñ berençe bulıp Bibinur apa kerä.  
Çantasın idängä kuya da,  
yänçegennän akça ezli.

– Vak akçamnı kaya kuydım? ise kitä.  
Artıbızda ozın çirat balalar häm olılar,  
kötep tora.  
Hämmäse zooparkka barırğa teli.  
Balalar tınıçsızlanalar,  
ber-berlären törteşä başlıylar.  
Aralarınnan ber malay arkama törtä dä,  
apanıñ çantası östenä çänçelep yığılam.  
Çanta kuzgala da, çınau tavişi iſetelä.  
Bu närsä...dip uylarga gına ölgeräm.  
Şunda Cili çantadan sikerep çıga!

## Bülem 4

– Bikbay. Akılsız malay!  
dip Bibinur apa kıčkıra.  
Pudel autubuska yögerep kerä.  
Apa anıñ artınnan yögerä. Bileten tülärgä onıta.  
Läkin min elegräk ölgeräm.

Autubusnıñ urta cirendä Ciline totam.  
Ul şatlanıp örä.  
– Fu siña, tukta! Bolay kaçıp  
kitärgä yaramıy, Bibinur apa hurlıy.

Ciline koçaklıy. Şunda Sofianı küräm.  
Ul barıbnıñ da yulın tülägän.  
Biletlärebez kulında. Bik açulanganga ohşıy.  
– Ännä, sin et belän öygä kaytasıñ.  
Bez anı hayvan bakçasına  
alıp barmıybız, açulanıp äytä.

Apa Cilineñ borının übä.  
Sofiaga ise dä kitmi.  
– Altınım, äytä. Küz nurım!  
– Ännä, Sofia kisätä.  
Bibinur apa aña:  
– Sofia Elenora, äle citär.  
Bez etne zooparkka alıp barabız.

Häm dä anıñ turında artık ber süz dä yuk!  
açulanıp äytä.

Sofia ni bulsa äytergä avızın aç,  
ä apa inde autubusniñ artkı öleşendä bara.  
Cili koçagında ber urındıkka utıra.  
Sofia autubusniñ aldagı öleşendä utırıp kala.  
Yalgız.

– Berkem dä hayvan bakçasında  
Biligä dikkat itmäsä yarar, ä itsä, yahşı bulmas,  
Sofia üz-üzenä mıgırdana.  
– Filip, sin kayda kaldıñ?  
Bire kil, apa kıçkırda da, miña kölep kul selkä.

Bibinur apa kotoçkıc keşe.  
Amma anıñ yanına barırğa kiräk.  
Elegräk autubustan töşep kalır idem.  
Berkayçan da bolay oyalğanım yuk ide.  
Bitlärem peşä häm kızara.  
Apa berni sizmi. Lıgırdap kına tora.

Miña söyli häm Ciligä dä söyli  
hämmä böten autubus aş  
äldä Sofiaga da söyli.  
Berkem anı Cilidän başka tıñlamıy.  
Et çanta eçendä utırgan da,  
keçkenä kara küzlären apaga töbägän.  
Min ni eşli alam soñ?

## Bülem 5

Nihayät autubustan töşäbez.

Sofia zooparkka kerer öçen biletlär ala.

Açulı ikänen sizäm. Miña kalsa, Bibinur apa monı sizmi. Berni bulmaganday Sofiaga söyli.

Kergändä Sofia apanıñ çantasın yaba da, kırt kisep äytä:

– Bili, äle siña äkren torırğa kiräk, şıprtıñ da çıkmassın. Bolay sine tup-turı öygä ozatam.

Äle hayvan bakçasınıñ kereşendä harita karıybız.

– Min iñ başta koşlar kararga telim, Sofia äytä.

Barmagı belän koş räsemen kürsätä.

– Sin niçek teliseñ, apa cavap birä.

Sofia karar kılsın.

Annarı yäşel salam eşläpäsen turayta.

Çantada Cili kıymıldana. Apa çantasın açä.

Cili çinap cibärä. Anıñ başı gına kürenä.

Ul çanta eçendä yabılıp torırğa yaratmıy.

Ber bik zur çitlek yanında tuktıybız.

Anda ber agaçka çuar koş kungan.

Et örä başlıy. Koş kuzgalmıy da.

– Bu nindi koş? Börket mikän? apa sorıy.

– Mäçe başlı yabalak, Sofia cavap birä.

Anıñ başında mögez kebek ike çuğı bar.

– Bik kızıklığa ohşıy, Bibinur apa äytä.

– Yabalaklar artka kürer öçen  
başların äyländerälälär alalar, Sofia aňlata.  
– Bik küp beläseň, apa avır sulap ala da,  
eşläpäsen turaytıp kuya.

İňbaşlarımni sikertep alam.  
Yabalaklar kurkınıç tügel.  
Alar utırıp küzätep kenä toralar.  
Äkren genä utırıp tora torgan  
hayvannarnı min yaratmıym.  
Haräkätle hayvannarnı yaratam.  
Bigräk tä yözä torgannarnı.

İkençe, tagın da zurrak, çitlek yanında tuktıybız.  
– Diňgez börketläre, Sofia äytä.  
Ber börket cide kilo tarta.  
Kanatara iňlege yakınça ike metr kiň.  
Alar kübesençä balık aşıylar.  
Oyalarınıň avırlığı 500 kg nan artık.  
Bibinur apa çitlek yanına bara.  
– Börketlär kayda? kızıksınıp sorıy.  
Nak şul vakıтта ber zur diňgez börkete  
uzıp oçıp kitä. Kotoçkiç häm matur börkete!  
Tın da almıym. Börketneň tomşığı ütken,  
tırnakları ozın, körän töсле. Kameramni çıгарам.  
Fotoga töşerergä telim, läkin ul artık tiz  
oçıp kitä. İke tonık räsем genä töşerеп ölgeräm.  
Änä, tagın kilä!

## Bülem 6

Oy! Börketneñ ikençe kanatı  
çak kına apaga timi.  
– Yärdäm, Bibinur apa kıçkıra.  
Cil apanıñ salam eşläpäsen  
alıp kitä dä, çantası cırgä töşä.

Cili katı örä. Çantadan çıgarga tırışa,  
läkin kaça almıy.  
Çantanıñ zippere kısılıp kalgan.  
Apa ber-ike adım artka atlıy.  
Arkası artında belderü taktası tora.  
Ul anı kürmiçä anarga tup-turı bärelä.  
Başın bärä dä:  
– Ay, dip kıçkıırıp cibärä.

Bik kölke küreneş. Min kölä başlıym.  
Apanı tiz-tiz fotoga töşeräm.  
Taktada yazılğan:  
"Çitlek yanına barırğa yaramıy.  
Börketlär kurkınıç." Sofia bik açulı:  
– Irjayma miña! pışkırtıp äytä.  
Kamerañnı monda bir!  
Min şunnan uk kölüemnän tuktıym.  
Sofia kameramıñ kulımnan tartıp alırğa tırışa,  
amma min tizräk, kaçarga ölgeräm.

Miña yämsez karıy. Annarı äylänä dä,  
apanıñ eşläpäsen alırga yögerä.  
Apa çantasın kütärä, Cili çanta eçendä.  
Eşläpäsen kiyä dä, katı kölep cibärä.  
– Bak, kızık hal buldı, äytä.

Bibinur apa berni bulmaganga salışa.  
Läkin Sofia kölmi. Anıñ ike bite dä ap-ak.  
Sofia kölgänem häm räsemgä  
töşergänem öçen bik açulı.  
Beraz kurkınam.  
Anı berkayçanda mondıy açulı  
kürgänem yuk ide.

– Kameradan filmne çıgara alam,  
äytäm. Sofia cavap birmi.  
Miña taban karamıy da. İrenen teşläp aska,  
ayaklarına karap katkan.  
– Filip, äle sineñ räteñ, apa yomşak kına äytä.  
Kaya barabız? Sin sayla.

– Min kurkınıç hayvannar kararga telim.  
Yabalaklar da börketlär kızıksız, cavap biräm.  
– Yılannar, apa täklif itä. Sin pitonnar  
kürergä teliseñ, älbättä.  
– Çınnan da kurkınıçlar häm dä  
zähärlelär bulsın, cavap biräm.  
Başkası kızıksız.



## Bülem 7

Bez ber zur pıyala täräzäle  
bina aldında tuktalabız.  
Täräzä ütäli koşlar häm  
säyer yafraklı üsemleklär küräbez.

– Keçkenä altın töymäm belän  
bez tışta kalabız, apa äytä.  
Koyaş bik matur balkıy.  
Eskämiyädä utırıp beraz vakıt  
rähatlänäbez, yalgıy da pudelen koçaklıy.

Binaga kergändä Sofia äldä dä açulıga ohşıy.  
Min yomşak kına sorarga tırışam:  
– Nigä äniyeñ yılannar häm  
ürmäküklär kararga bezneñ belän kermi?

Sofia ozak cavap birmi tora.  
Annarı äytä:  
– Ännä yılannardan kurka.  
Ürmäküklärne dä kürä almıy.  
– Ahmaklık, äytäm.  
– Sin ahmak, Sofia pışkırtıp kuya.  
Böten hayvannarnı yaratırğa kiräkmi bit.  
Sin yaratasıñ dip başkalarga  
yaratırğa kiräkmi.

Üzeñ ahmak, yalgız uylanam.  
Min böten hayvannarnı yaratam.  
Yılannar akulalar kebek ük şäp  
bulmasa da, alar da hayran.  
Amma berni äytmim.

Uylarımnnı Sofiaga añlatsam,  
ul açulırak kına bula.  
Çayan yanında tuktıybız.  
Ul baytak keçkenä.  
Koyrığı kalkıp tora da  
beraz başı östenä bögelä.  
Kameramnnı çıgaram.  
Räsem şäp uña.

– Beldeñme, çayannar alga,  
artka häm yan yakka yögerälä,  
Sofia erelänep sorıy.

– Älbättä beläm, cavap biräm.  
– Beldeñme, alarnıñ koyrık  
enäse genä zähärle dip,  
Sofia dävam itä.

– Beläm, cavap kaytaram.  
– Alarnıñ ike par tırnakları häm dürt par  
sıyrakları bar dip anısın beldeñme, Sofia sorıy.

Anısın belmim,  
läkin belgän kebek kılanam.  
Tagın da tākäbberräk bulsın dip,  
rohsät itmim.

– Alar cılı yaratalar, Sofia añlata.

Çayannarga iñ azınnan  
20 dārəcə cılılık kiräk.

Alar köndez yoklıylar  
dip beldeñme?

Tönen kübesençä aulıylar.

Üzemne ahmak itep toyam.

Bolarnı barısın da miña

belergä tiyeş bulır ide.

Çayannar kurkınıç – min bit

kurkınıç hayvannar turında

barısın da beläm.

Härhaldä belgängä salışam.

– Anı akvariumda totıp

bulır ide, äytäm.

Üz çayanıñ bulsa ide,

nindi küñelle bulır ide.

Şul vakıтта arkabız

artında ayak

atlau tavişı işetelä.



## Bülem 8

Bibinur apa kilä ikän.  
Ul koçagında Ciline taşıy.  
Tirä-yagın kürmi dä.  
– Anda ikän sez, pufıldıy.  
İskärmästäñ yañgır yava başladı.  
Işık urın tabarga kiräk.

Apa yüeşlängän. Cili tunın kagına.  
Su tamçıları östebezgä çäçri.  
– Filip çayan teli, Sofia süz citkerä.  
– Ciräñgeç! apa katı kışkırıp cibärä.  
Äniyeñ ni äyter?

Min Sofiaga astırtın bagam.  
Ul minnän üç ala.  
Äle Bibinur apa miña kanıga,  
ä kiç belän äni miña kışkırır.  
Apa barısın da äñigä söyli.

Sofia kölä dä äñisenä:  
– Ännä, siña çäçeñne kipterergä kiräk.  
Bädräf äñä aldarak uñ yakta, kürsätä.  
– Sez dä kilegez. Monda kurkınıç hayvannar  
arasında sezne yalgız kaldıra almıym,  
apa citdi äytep kuya.

– Min yılannar bagarga telim.  
Härhaldä miña alarnı  
fotoga töşeregä kiräk, äytäm.  
Sofia änisenä:  
– Bezne maymıllar  
yanında köt, dip äytä.

Min Sofianı añlamıym.  
Başta miña açulı da,  
annarı bulışa.  
Närsä uyılıy ikän?  
Sorarga telim, amma kurkam.  
Sofia borının pıyalaga törtep,  
keçkenä kältägä karap tora.

– Gekko. Bu kältä gekko,  
Sofia añlata.  
Anıñ ayakları vak yonlı.  
Alar belän ul divarlarga da  
tüşämgä dä menälä.  
Ul böcäklär belän tuklana.  
Faydalı hayvan.  
Äydä!  
Äle yılannar yanına barabız,  
dip çakıra.

## Bülem 9

Anakonda yatkan, yartı gäüdäse suda,  
ikençe yartısı komda.

Arabızda pıyala divarı.

Yılannıñ başın da koyrığın da  
kürä almıym, urta öleşen genä.

Sofia añlata başlıy:

– Bu yaşel anakonda.

Ul un metr ozın häm

200 kilodan kübräk tarta.

Anakonda dönyanıñ iñ zur häm

iñ avır yılanı dip sanala.

– Şik tä yuk ul dönya zähärle dä, äytäm.

– Hiç tä tügel. Ul teşli, läkin zähärle tügel.

Anakonda eläktergän tabışın bua.

Krokodilnı da buala,

Sofia karşı kilä.

– Kızık. Anı ul niçek eşli? sorıym.

– Totıp alğan azıgın gäüdäse belän  
urap ala da bua. Amma,

Filip, siña kurkırga kiräkmi.

Sin tämle tügel. Ketchup belän dä.

– Ha ha, bik kızık, yöz sıtıp cavap biräm.

# Bülem 10

Bibinur apa maymıllar binası tiräsendä,  
ber çitlek aldında basıp tora.  
Cili belän bezne kötä. Ciline bauga bäylägän.  
Çitlektä ber maymıl yäşi.  
Çitlekneñ räşätkä aralarinnan kulnı kertep bula.  
Maymıl da kulın annan suza ala,  
läkin üze tışka çıga almıy.

Maymıl keçkenä küzläre belän bezne küzätä.  
Ul ber agaç botagında utırgan da,  
arkasın kaşıp tora. Zararsızga ohşıy.  
– Kızıgı yuk, mıgırdanam.  
Çitlek räşätkäse yanına baram da,  
kameramrı çıgaram.  
– Filip, bik yakinga barma. Maymıl eşläpämne  
alırga tırıştı inde, apa kisätä.  
Beldermä taktasındagı yazunı ukıym:  
"Vakıtlıça çitlek. Saklan! Maymıl urlarga yarata."  
Dulkınlandıra torgan hal!  
Maymılını räsengä töşerergä hazerlänäm.  
Kameranı çitlekkä kertäm dä,  
ber räsäm töşeräm. Tagın ber kat çirtäm.  
Öçençe räsämne töşergändä  
maymıl sikerep töşä dä,  
kameramrı kulımnan tartıp ala.

Apa ilerä, Cili örä. Et çitlekkä kerergä tırışa,  
läkin apa anı bavınnan tartıp kıčkıra:  
– Ul pıçrak maymıl. Betläre dä bardır.  
Bili! Yakınına barma.  
Tiz genä pudelne çantasına tıga.  
Et örüennän tuktiy.

Min maymılga bik kızam.  
Çitlek räşätkäsen ike kulım  
belän dañğırdatıp selketäm.  
Maymılga yämsez süzlär kıčkıram.  
Bähetemä apa miña dikkat itmi.  
Yämsez süzlär söylärgä äni miña rohsät birmi.

Sofia gına tınıç. Miña äytä:  
– Tukta. Sügenep torma. Faydası yuk.  
Maymıl barıber söyläveñne añlamıy.  
Läkin min Sofianı tıñlamıym.  
Maymıl kameramrı vata inde dip kurkam.  
Kameramda bik küp matur räsemnär bar.  
Maymıl botakka utırıp, kameram belän uynıy.  
Kameramrı teşli. Min kıčkıram:  
– Tukta, idiot.  
– Sin üzeñ idiot, Sofia mıgırdıy.  
Maymıl döresen äytkändä marakatt.  
Kameranı aşap bula dip uylyy.  
Maymıl kameranı idängä bärä.  
Böten gäüdäm suınıp kitkänne sizäm.



# Bülem 11

Maymıl atlap aska töşä.  
Kameranı cirdän kütärä.  
Anı tırnıy, agaçka kaga.  
Tümäsenä kat-kat basa.

Kameram vatıldı inde, şik tä yuk.  
– Kameranı kokos çiklävege dip  
uyliy yäki başka  
ber katı çiklävek, Sofia hıhıldıy.  
– İsem kitmi. Kameramnı gına telim  
äytep, Sofianiñ süzen büläm.

– Sofia Elenora, karauçı tabarga kiräk,  
dip ber nişlärgä dä belmiçä Bibinur apa kıçkıra.  
– Sin genä bar, Sofia cavap birä.  
Apa çantasın idängä kuya, eçendä Cili.  
Annarı maymıllar yortınnan  
yögerep çıgıp kitä.

– Filip, hayvan bakçasınıñ haritası sindä bit?  
Sofia sorıy. Anı miña bir.  
– Harita belän maymıl arasında nindi bāylāneş  
bar ikän, dip acāplānām.  
– Bir anı monda,  
Sofia pışkırtıp äytä.

Nigä anarga harita kiräk,  
min añlamıym,  
alay bulsa da biräm.  
Sofia kulin räşätkä arasinnan kertä dä,  
haritanı selki.

Maymıl kamera çäynävennän tuktiy.  
Yakınrak kilä.  
Harita anı kızıksındıra kebek.

– Kameranı monda bir, maymılga kışkıram.  
– Äkren tor, Sofia kisätä.  
Maymıl kurkınıp ölgerä dä,  
agaçka sikerep kaça.

Sofia haritanı tagın selki:  
– Monda kil, yomşak kına endäşä.  
Maymıl saklanıp kulin  
haritaga taban suza.  
– Kameranı miña bir, Sofia tübän  
taviş belän äytä.

Maymıl başın kırıyga sala.  
Uylana da kolak artınnan kaşıp ala.  
Yuk, ul telämi.

Ul agaç botagında utırıp kına tora.  
Bezgä şiklänep karap tora.

Kameramni berkayçanda ala alımıym.  
Tege yünsez maymıl  
minem şäp kameramni  
üzendä totarga teli.  
Min maymıllarnı yaratımıym.

– Ännäneñ çantasında ber  
kapçıp çiklävek bar, Sofia pışıldıy.  
Apanıñ çantasın kütärä dä kazına.  
Çiklävek yuk.  
Cili maymılını tagın kürä dä örä.

– Tukta! Sofia äytä.  
Bolay tavişlarga yaramıy.  
Kem bulsa sine kürer dä,  
bezne öygä ozatır.

Cili maymılını kürmäsen dip  
Sofia zipperne tagın yaba.  
– Kesämdä laku bar,  
läkin ul maymıllarga yahşı tügel.  
Yäşelçä, çiklävek yäki cimeş kiräk,  
Sofia taviş belän uylana.

– Hayvannarnı aşatırğa yaramıy.  
Belderü taktasında şulay yazılğan, äytäm.  
– Dimäk, kamerañni berkayçan da  
alalmıysıñ, Sofia äytä.

## Bülem 12

Cimeş? Kapılt itep isemä töşte.  
Mindä cimeş bar bit. İrtä belän,  
öydän kitkändä, äni biştäremä  
ber banan kuygan ide.  
Banannı çıgaram da anı Sofiaga biräm.  
Ul anı biraz arçıy da çitlek eçenä suza.  
– Bu banannı tämläp kara,  
teleñne yotarsıñ, maymılga äytä.  
Maymıl ağaçtan sikerep töşä dä,  
banannı alırga tırışa.  
Sofia kulın tiz genä kire tarta.  
– Yuk, äle, yılmayıp äytä. Başta kameranı  
miña bir. Annarı siña banannı birermen.

Maymıl arkasın kaşına da uylana.  
Ber kulı belän çitlek räşätkäsennän  
totıp tora, ikençe kulında kamera.  
Banan kübräk kızıksındıra.  
Kameranı kulınnan cibärä dä,  
ul idängä çitlek räşätkäse yanına töşä.  
– Kütär, Sofia miña pışıldııy.  
Şunnan uk kütärep alam.  
Tagın da kamera belän uynıy başlamasın gına.  
Maymıl banannı ala. Atlap-atlap ağaçına kayta.  
Anda banannı arçıy da, aşap kuya.

# Bülem 13

Sofia kameranı kulımnan ala.

Töymäsenä basa.

Kamera vıjıldıı.

Maymıl utırgan aşıy.

Anı räsengä töşerä.

– Kamerada teş ezläre bar,

läkin eşli, Sofia belgertä.

Apa hayvan karauçısı belän eçkä atıla da:

– Maymıl tegendä.

Ul Filipneñ kameronı aldı, kışkıırıp äytä.

– Kamera mindä, kütärep kürsätäm.

Kameramı kire alalğanım öçen

rähatlänep kittem häm şatlandım.

– Vatılmagan. Teş ezläre genä bar,

yalgap cibäräm.

Kemneñ kameronında teş

ezläre bar ikän!

Şatlıktan köläsem kilä.

Berkemneñ dä kameronında

maymılınıñ teş ezläre yuk!

– Böten zooparknı yögerep äyländem,

apa pufıldııy-pufıldııy añlata.

– Tınıçlanıgız, hayvan karauçı äytä.  
Mäsäläne niçek hal ittegez, anı añlatıgız.  
Sofia banan turında añlata.  
Banan aşatkanı öçen abıy açulanır dip uyılıym.  
Yuk, ul kölä genä.

– Osta, tapkır ikänseñ, abıy äytä.  
Sin hayvannar turında küp beläseñ, küräm?  
– Min hayvannar yaratam.  
Hayvannardan kızırak närsä yuk.  
Min hayvannar tabıbı bulırğa telim,  
veterinar, Sofia därtlänep añlata.  
– Monda eşkä rahim it.  
Bezgä yahşı veterinarlar kiräk, karauçı äytä.

Bibinur apa süzne bülä:  
– Sofia Elenora äle keçkenä.  
Aña äüväl mäktäben tāmamlarga,  
annarı universitetta ukuların  
dävam itärgä kiräk.  
– Min beläm, Sofia üzsüzlänä.  
Veterinär bulırğa uyılıym.

– Äybät. Añlaşıldı, karauçı äytä.  
Sofianga kul birä dä, yulın dävam itä.  
Sofia bik gorur kürenä.  
Min dä täesirlänäm,  
amma läkin hisläremne kürsätmim.

Sofia hayvannar turında  
minnän küp kübräk belä.

Kuzinım şundıy belemle  
bulganga gorurlanam.  
– Rahmät. Kameramrı  
kotkarganıñ öçen rahmät,  
mıgırdanıp Sofiaga äytäm.  
– Berni tügel, Sofia cavap birä.

Äle Sofianiñ çınnan da  
küp belgänen añlıym.  
Miña kübräk öyränergä kiräk.  
Anı da añlıym.

Kameramrı yahşırak  
saklap totarga kiräk.  
Maymılınıñ anı eläkterüe  
dä minem üz hatam ide.

Apa Ciline çantadan  
alıp çigara da cibärä.  
Ul maymılga örä başlıy.

Maymıl banan kabığın  
tota da Cilineñ östenä bärä.



## Bülem 14

– Äle min ber çaşka kahvä  
eçar idem, Bibinur apa äytä.  
Ul gına mesken nervalarımını tınıçlandıra.  
Bötenläy bettem.  
– Kauşangaç, ännämneñ  
haman da aşıysı kilä, Sofia añlata.  
– Minem dä äniyemneñ açuı kilgändä yäki  
kurkınsa aşıysı kilä, äytäm.

İskärmästäñ Sofia yılmaya.  
Berençe tapkır anıñ yılmayganın küräm.  
Yılmayganda ul çınnan da söykemle.  
– Min waffle telim.  
Häm dä tuñdırma belän,  
Sofia kışkıırıp cibärä.  
– Min dä telim.  
Min şokolad belän, şatlanıp äytäm.

Hayvan bakçasınıñ kafesına barabız.  
Apa zur çaşka kahvä belän  
kaynatmalı kümäç ismarlıy da:  
– Miña äzdän ber litr kahvä kiräk.  
Bolay huştan kitäm, dip añlata.  
– Yuknı söylämä! Sofia mıgırdıy.  
Sin bik ciñel huştan kitmiseñ.



Kafenîñ işek aldındagı  
ber östäl yanına barıp utırışabız.  
Berkem dä yuk dip äytep bula.

Sofia belän wafflelarıbızın aşap kuyabız,  
läkin apa aşıkmyça gına kahväsän eçä.  
Cili apanıñ ayak töbendä yatkan,  
borının täpiläre östenä kuygan.  
Arıganga ohşıy.

Bibinur apa muyınçagın alıp kuya da:  
– Äle yal itä alasıñ, äytä.  
Kara nindi matur koşlar,  
barmağı belän kürsätä.  
İñ maturınıñ koyrığında ozın kaurıylar.  
Ul fazandır?

– Ännä, ul koş tavis, Sofia äytä.  
Tavis tomşıgın açä da,  
tonık taviş belän kışkırip cibärä.  
Apa siskänep kitä dä:  
– Oy, nindi yämsez kışkıra.  
Öräk tavişi kebek.  
Koş niçek bolay şomlı kışkıra ala?

Ber çarlak havadan atılıp töşä.  
Ul apanıñ kümäçen urlarga tırışa.  
– Kül çarlagı, Sofia äytä.

Anıñ başı kara.  
Bak! Änä, tagın kilä, kürsätä.  
– Yaman koşlar, apa kıçkıra da,  
kulları belän koşnı kua.  
Çarlak oçıp kitä.

Yanıbızdagı östäldä kargalar häm  
çıpçıklar sikerenep tora.  
Anda kemder aşagan da,  
ikmäk valçıkları küp itep kalğan.

– Karagız, kargalar nindi matur koşlar,  
Sofia äytä.  
Kameramnı ala da,  
äkren genä koşlar yanına bara.  
Cili aña iyärä.  
Ul eskämiyä östenä sikerä dä, örä.  
Koşlar oçıp üz yullarına kitälär.

– Alarnı kurkıtırğa kiräkme ide? Sofia sorıy.  
Cili koyrığın cilferdätä.  
Bibinur apa äytä:  
– Zihenle et.  
Koşlar häryaknı pıçıratalar gına.

Tuydırgançı kıçkıralar da.  
İskärmästäñ kafeda närsäder şaulıy.

# Bülem 15

Kafedan halık yögerep çıga.  
İñ berençe ozın çäçle kız çıga.  
Ällä nindi keçkenä hayvan bezne  
sikerep uzıp kitä. Närsä ikänen kürergä  
ölgermim, läkin Sofia belä:  
– Mangust, dip därtlänep añlata.  
Äle min dä anı küräm. Ul körän töсле,  
zur as sıman. Koyrığı kalın häm ozın.

Cili anıñ artınnan atılıp kitä.  
Kıska ayakları cirne döberdätä.  
– Tukta, apa kıçkır. Ozın çäçle kız häm ber-ike  
karauçı taudan aska taban yögerälär.  
Alar mangustnıñ bezne uzgıp kitkänen  
sizep ölgermilär. Başka yakka baralar inde.

– Tiz genä, Sofia kıçkır.  
Ciline totıp bälärgä kiräk.  
Ul mangustnı teşläp üterergä mömkin.  
Filip sin uñga kit, min sulga kitäm.  
– Sofia Elenora, yaramıy, apa kisätä başlıy.  
Bez anı iştetmibez. Tänä, Cili belän mangust.  
Yuk, tagın yugaldılar.  
– Tukta, Cili, kıçkıram. Monda kil! İkese dä  
yugaldı. Tın alırga tuktıym. Kaya kildem ikän?

## Bülem 16

Biredä zur, biyek, pıyala divarlı çitleklär.  
Ösläre açık. Dimäk, koşlar öçen tügel.  
Koşlarnıki tübäle bula.  
Kaya taban barırğa ikän dip uylanıp toram.  
İke yul bar. Kaysın saylarga?  
Cilineñ örgänen işetmim inde.  
Ul artık yırakta inde. Uñgamı kitim, sulgamı?  
Şunda uylanıp torganda  
bik kızık närsägä küzem töşä.  
Ber çitlektä, cirdä, ni bulsa ak yata.  
Zur tunga ohşıy. Tun kıymıldana. Avızı açıla.  
Zur, açık, kızıl tamagın häm  
ike ütken algı teşen küräm.

Oy! Tun dönya zur mäçe ikän.  
Äkren genä yatkan urınınnan tora.  
Täpiläre zur. Koyrıgı bik ozın. Koyrık oçı kara çuk.  
Mäçeneñ tagın da avızı açıla.  
Min dä isnämiçä tora almıym. Üz-üzemä äytäm:  
– Filip, siña äle yoklarga yaramıy.  
Ciline tabarga kiräk.  
Mangustnı teşläp üterergä ölgermäsen genä.  
Çitlek yanında beldermä.  
Kızıksınıp karıym. Berkayçan da  
elegräk mondıy mäçe kürgänem yuk ide.

Beldermä taktasında yazılğan: Akbars.  
Mäçe bötenläy ak tügel ikän.  
Tunında kara taplar bar.  
Äle kiyerelä dä, çitlekne yörep äylänä başlıy.  
Äkren häm yomşak täpili.  
İnde yämle häm zifa buylı!  
Min mondıy näfislek berkayçan da  
kürgänem yuk ide.  
– Sin iskitkeç matur, akbarska äytäm.

Kameranı çıgaram.  
Äle! Akbars nak aldım da baskan.  
Räsemgä töşeräm dä, kamera utı örelep ala.  
Flashne sünderergä onıtkanmın. Akbars tuktala.  
Yäşkelt küzläre belän mine küzätä.  
Kuzgalmıy, läkin mırıldıy.  
Kurkıtır öçen koyrıgın selki.

Akbars kurkınıç. Min anı yaratam da,  
beraz anardan kurkam da.  
Uylap karaçı, ul keşe aşasa!  
Şöker, çitlekneñ divarları pıyaladan.

– Akıllı mäçe. Açulanma.  
Flash kenä ide bit, äytäm.  
Akbars tagın mırıldıy da,  
arkasın miña äyländerä.  
Kullarım kaltırıy. Kinät Cilineñ örülen işetäm.

# Bülem 17

Kameramni kesämä kuyam da,  
örgän tavişka taban yögeräm.  
Taviş kayan kilä soñ?  
Äle Ciline küräm.  
Ul ber çitlek aldında kotırınıp örä.  
Çitlek yanına baram da,  
ul seläüsengä örä ikän dip küräm.

Seläüsen akbarska karaganda keçkenäräk.  
Koyrığı da bik kıska, özek kenä.  
Saklanıp Cili yanına baram.  
Miña bit anı totarga kiräk.

Äle tota almasam, berkayçan da tota almıym!  
Eşem uñmıy.  
Ul bik osta kulımnan kaçä.  
– Bire kil, Ciligä kıçkıram. Mine tıñlamıy.  
Yakında bulğanımnı kürmägängä salışa.

Seläüsen çi it aşıy.  
İt isen Cili sizä torgandır.  
Şunıñ öçen kotırınan.  
Açıkkandır inde.  
Berniçämä tiz adım atlıym da,  
Cili östenä taşlanam.

Ul sikerep kitä dä,  
min lap itep korsagım östenä yığılıp töşäm.  
Cili mısıkillap kölgän kebek örä.  
Ayagürä toram.  
Sul tezem avırtä.  
Anı baya taşka bärdem bit.  
Yögergändä aksıym.

Cili mine baytak açulattı.  
Tagın tegendä!  
Arıslannar çitlege yanında mangustnı kua.  
Turılarına citkäç uk, ikese dä yugala.

Min arıslannar yaratam.  
Alar kurkınıç.  
Alarnı räsengä töşerergä telim dä,  
äle ölgermim.  
Cili kaydadır yıragrakta kotırınıp örä.  
Sofia andadır.  
Cilineñ kayışı anarda, ul etne totsın.  
– Sofia, kıçkıram.

Cavap yuk. Min yapa-yalgız.  
Yuk, min yalgız tügel ikän.  
Mangust kinät karşıma yögerep çıga.  
Ul ällä närsäne kua.  
Ciline tügel. Pudel soñ kayda?  
Berkayda da kürenmi.

## Bülem 18

Ällä närsä ozın kolaklı, körän töсле,  
sikerä torgan zat. Yort kuyanı, kanin ikän!  
Ul tup-turı miña taban kilä. Bik katı kurkıngan.  
Min nişlim? Tiz genä uylap kuyam.  
Anı mangusttan kotkarırğa kiräk.  
Ber kulım belän kuyannı kütärsäm, annarı  
ikençese belän mangustnı tota alırmın.

Kullarımnnı açıp, kuyan yanına yögeräm.  
Ul kaçarga tırışa. Bähetemä anı totam.  
Tiz genä kuyannı koçagıma alam.  
Ul totkannı yaratmıy. Artkı täpiläre belän tibenä.  
Keçkenä buluına karamastan köçleräk.  
Algı täpiläre belän kükrägemä kaga da,  
kulımnan kotılırga tırışa.  
Kolakları arkası buylap katı yabışkan.

Mangust minem tirämdä biyep tora.  
Pış-pış tavişlap biyekkä sikerenä.  
Äle küräm, ul körän belän ak töсле.  
Mangust ta, döresen äytkändä,  
baytak söykemle. Borını oçlı.

Mangust kuyannı teşlärgä tırışa,  
amma kuyan urınına mine teşli.



Ütken teşläre belägemne cärähatläp  
yara kaldıra. Ul avırtı, kanıy başlıy.  
– Ay, kışkıram. Kuyan kulımnan ıçkına.

Cirgä sikerep töşä dä, mangust artınnan çaba.  
Kuyannı tağın totarga kiräk.  
Bolay anıñ canı kurkıniç astında.  
Mangust belän kuyan öçen yarışabız.  
Mangust kuyannı totam digändä,  
min eläkterep alam.  
– Tukta, şaulama, mangustka kışkıram.  
Mangust çälteremne teşli.  
Miña Sofianı yäki başkasın tabarga kiräk.  
Kem bulsanı kem mangustnı tota ala.  
Ber vakıтта kuyannı kotkara häm dä  
mangustnı tota alımıym min. Miña yardım kiräk.

Yögerä başlıym.  
Kaysı yakka yögergänemne belmim.  
Yırakta aldarak tavişlar işetäm. Kemder kışkıra.  
Anda taban köçemnän kilgän kadär tiz yögeräm.  
Mangust artınnan kilä dä, çälteremne  
çemetep ala. Min abınıp kitäm.  
Niçek tä anardan kotılalmıym.  
Äle inde tubıgımnı dä teşli.  
Kayda böten keşelär? Nigä häryak tındı?  
Kuyan koçagımda tavişsız tora.  
Min aptırap kalam. Üldeme? Kısıp üterdemme?

# Bülem 19

Kuyannı arkasinnan sıypıym.  
Ayagürä köçkä tora alam.  
Kinät yılıysım kilä.  
– Akıllım, ülmä, mığırdanam.

Annarı kuyannıñ yöräk kagışın sizäm.  
Ülmägän. Yäşi, läkin bik katı kurkingan.  
Şunıñ öçen tıp-tın tora.  
Kara küzlären yomgalap tora.  
Söykemle. Mañgay çäçe bar.  
Ber kolagı beraz yırtılğan.  
Yöräge äle äkrenräk suga.  
Artık kurkmıy. Yäki dä bik kurka.  
Yöräge tuktarga tora?

Mangust tagın kuyannı teşlärgä tırışa.  
Yırakka sikerä. Kuyannı kotkarırga kiräk.  
Niçek buldıra alam ikän?  
Beraz gına açık kalğan işek küräm.  
Şunnan yögerep keräm dä,  
işekne yabıp kuyam.  
Läkin ber mäsälä bar.

Niçek kerergä?  
Mangust artımnan kerälä.

Belmim, amma tırışırğa kiräk.  
Häm dä tiz buldırırğa kiräk.  
İšek yanına citkäç, kuyan eçemä tibenä dä,  
kulımnan kotılıp kitä.  
İşektän atlap eçkä kerä.  
Osta kuyan! Eçtä kurkırga kiräkmi.  
Mangust tabanımnı teşläp ala.  
Ul kuyan artınnan citärgä tırışa.  
İšekne mangustnıñ borını aldınnan,  
kalğan köçem belän,  
şap itep katı yabam.

Mangust tışkı yakta kala.  
İšek räşätkäsennän kerergä tırışa,  
läkin sıymıy. Yämsez tavişlana.  
Buldırdım. Kuyannı kotkardım!  
Tirän genä sulap alam.  
Böten gäüdäm kaltırana.  
Belägem kanıy. Kannı tuktatır öçen  
kulyaulık kiräk. Kesämne kazınam.  
Külmägem kan belän buyala.  
Kesämdä kulyaulık yuk. Haman şulay!

Biştärem kayda? Äle miña biştärem kiräk,  
läkin ul apam yanında kafeda kaldı.  
Äni haman biştäremä ber paket  
kägaz kulyaulıkları kuya.  
Häm dä bez kayda?

## Bülem 20

Külmägemdäge kannı sörtep alam.  
Äni açulana inde, läkin  
äle berni dä başka eşli almıym.  
Kannı tuktatırğa kiräk.  
Belägemne gäüdamä karşı kısam.  
Külmägem cılına da yüeşlänä.

Nigä borınıma bik sası is bärelä?  
Äle genä sizäm, min ikän çitlek eçendä.  
Bu çitlek artında tagın ber zurrak çitlek bar.  
– Filip, äle uylarga yaramıy.  
Uylasañ, kurkınañ gına,  
katı tavişka äytäm.

Läkin miña uylarga kiräk. İşek açık ide.  
Dimäk, bu keçkenä çitlekkä buş bulırğa tiyeş.  
Bäлки dä monda toruçı hayvan kaçıp kitkän.  
Bu mangustniñ çitlegeme? Yuk, ise başka.  
Mangusttan mondıy is çıkmıy.  
Zurrak hayvanniñ ezläre cirdä.  
Nindi hayvanniñ ezläre ikän?  
Kurka başlıym. Tirä-yagıma bagarga kurkam.  
Nindi genä hayvan bula ala.  
Ezlär zur mäçe hayvannıkına ohşıy.  
Uylap kara, ägär dä akbars bulsa?

# Bülem 21

Çitlek eçendä toru yaman.  
Uylap kara, berkayçan da  
monnan çıga almasam?  
Uylap kara, berkem dä mine tapmasa?  
Hayvan mine aşap kuysa.  
Panikaga bireläm,  
küñelem uynıy başlıy.  
– Yärdäm, kıçkıram. Yärdäm!  
Kem dä mine işetmi.  
Mangust ta kürenmi.

Saklanıp kına işekne açarga tırışam.  
İşek biklängän.  
Biredä hayvannar böten omerlären  
räşätkä artında yäşilär.  
Härkön halık alarnı  
kübäülöp küzätep yöri.

Barısı da räsemgä töşerälär,  
barmakları belän kürsätep toralar.  
Äle mine kem dä karap tormıy.  
Barısı da karap torganda  
nindigä toyla ikän,  
küz aldım kiteräm dä uylanam.  
Yamandır.

İšekne dañgırdatam.  
Kuzgalmıy da.  
Mangust eçkä kerälmı,  
ä min tıška çıgalmıym.  
Kuyan kayda?

Cirgä tişek kazıy başlagan.  
Çitlektän çıgarga teli.  
Ägär dä işek astınnan  
ber yul kazıp çıgarsa,  
mangust anı tota alır mikän?  
Ul, şik tä yuk, yakındadır.  
İšek yanında saklap toradır.

Kuyanniñ sikerep çıkkannın gına kötep tora.  
Min kuyanni kütärep koçagıma alırga  
tırışam, amma ul kaça.  
Kolagınnan eläktäräm.  
Kolakları bik näzekkä ohşıy,  
amma tirese katı, özelmı.

Kuyanni koçagıma kütäräm dä,  
kükrägemä kısam.  
Çitlektän kaçmasın dip  
anı nık totarga kiräk.  
Kuyan äkren tora, tavişlarga tırışmıy da.  
Başın kultıgıma kaçıra.  
Min dä kaçarga telär idem.

Läkin kuyannı totıp torganda,  
üzemne rähat his itäm.

– Sin yahşı dus,

kolagina pışıldıym.

Artımdağı zur çitlektä kurkınıç hayvan.

Häryakka kurkınıç is taralgan.

Min kurkınıç

hayvannarnı yaratam.

Alar belän ber çitlektä

torırğa gına telämim.

Hayvannarnıñ urını

räşätkälär yäki

pıyala divarlar eçendä

yäki dä akvariumda.

– Min berkayçan da akulanı

kulıma iyäläşterergä telämim,

kuyanga pışıldıym.

Kıskası, kurkam.

Döresen äytkändä,

kurkınıç hayvannardan kurkam.

Anı sin genä belep tor.

Kemgä dä söylämä.

Bolay monnan soñ

miña berkem dä ıñanmıy.

Kileştekmä?



## Bülem 22

Kuyan borının tagın da tiränräkkä kultığıma tıga.  
– Kurkınıç tügel, anı pışıldap tınıçlandıram.  
Min üzem hiç tä tınıç tügelmen. Hiç tä.  
Şundıy kurkam, uylarga da halem yuk.  
Alay bulsa da, böten vakıt uylanam.  
Telämäsäm dä miyem eşläp tora.  
Barısın onıtırğa gına telim. Yämsez töş kebek.

Miña nişlärgä kiräk, kinättän beläm.  
Çitlek eçendä, cirdä, ber botak tora.  
Anıñ belän räşätkägä kaksam,  
bälki kemder işeter.  
Amma botak yanına kurıkmıyça bara alam mı?  
Kurkınıç hayvan, hiçşiksez, yakında.  
– Filip, saklanıp, äkren genä yöre,  
üz-üzemä söylänäm. Ayak oçlarımda yörep,  
botaknı barıp kütärep alam.  
Annarı işek yanına kire yögeräm.  
– Ahmak mangust.  
Barısı da sineñ ayebeñ, katı taviş belän äytäm.

Botak belän räşätkägä kaga başlıym.  
Çañ! Çañ! Çañ! Kuyan siskänä. Kurkına da,  
koçagımnıñ sikerep töşärgä tırışa.  
Tagın ber tapkır räşätkägä sugam. Faydası yuk.



Taviş citärlek köçle tügel.  
Katırak tavişlarga kiräk.  
Zur çitlektäge hayvannı borçısam, ni bulır?  
– Bernindi dä hayvan yuk.  
Üzeñ uylap çıgarasıñ, Filip, üz-üzemä äytäm.

Risk alırğa kiräk. Citärlek katı tavişlasam,  
kemder mine işetep tabar inde.  
Räşätkägä katırak kagam.  
Sukkan sayın kuyan kübräk kaltırana.  
Berkem dä kilmi. Artık kakmıym,  
çönki kulım arıdı. Kulnı almaştırıam.  
Arıgan kulımniñ köçe ber tapkırdan  
artık sugarga citmi inde. Utırıp yal itärgä kiräk.

Şunda ällä närsä arkam artında mırıldıy.  
Tübän, kurkınıç taviş.  
Şul uk sekuntta Cilineñ örüen işetäm.  
Örü tavişi yıraktan kilä.  
Anı kışkıırıp çakırırğa kiräk. Etlär yahşı işetä.  
– Cili, bire kil, kışkııram.  
Örüen yakınraktan işetäm inde.  
– Cili, monda, malay! kışkıırıp endäşäm.

Nihayät etne küräm.  
Küzemnän yaşlar aga başlıy.  
Halem ciñeläyep kitkängä yılıym.  
Berniça tamçı kuyannıñ östenä dä tägäräp töşä.

## Bülem 23

Cili dönyanıñ iñ äybät ete.

Monnan soñ berkayçañ da anarga açulanmıym.

Sofia çilineñ muyın bavınnan totıp,

artınnan yögerä.

– Sofia, min monda,

köçemnän kilgän kadar kışkıram.

Cili işek yanına yögerep kilä dä, örä başlıy.

Tışkı yakta mangust kötep yata.

Cili anı kurkıta.

Mangust tagın sikerä dä bii başlıy.

Anısın beldem inde! Ul işek töbendä

böten vakıt kuyannı kötep yatkan.

Cili mangustnı totarga kereşä,

läkin Sofia muyın bavın katı tota, cibärmä.

Äkren genä işek yanına kilä.

– Hey Filip. Oy sine, äytep cibärä.

Sofianiñ küzläre kurku tulı zuraya.

Miña turı karamıy. Arkam artında nider kürä.

Böten tänem boz kebek bula.

Arkamnan suık dulkınnar ütep kitä.

– Oy inde, Sofia tagın äytä dä, annarı kölä.

– Kurkınıma! Äkren genä äylän.

Kurkınıç hal tügel.

Arkañ artında yulbarıs baskan.

## Bülem 24

Ayaklarım totmıy. Yulbarıs!  
Keşe aşıy torgan kurkınıç yulbarıs.  
İşekkä söyäläm. Min yulbarıs çitlege eçendä.  
Yakında kurkınıç hayvan bar dip beldem bit.  
Hayvannıñ karaşın arkamda sizdem,  
läkin yulbarıs bulğanın belmädem.

Sofia tınıç kına añlata başlıy:  
– Yulbarıs eçtäge çitlektä, ä sin tıştagısında.  
Anıñ buyı siña citmi.  
Küräseñme, ul nindi matur? sorıy.

Äkren genä äylänäm. Äle yulbarısın küram.  
Räşätkä ütäli mine küzätä.  
Küzläre sarı, borını kiñ.  
Mırıldaganda ozın, ütken teşlären kürsätä.

Yulbarıs bik yakında. Ägär dä ike adım alsam,  
mıyığına totına alam.  
Yulbarısınñ täpiläre kuyannıkı kebek zur.  
Yuk, yulbarısınñ täpiläre  
kuyannıkınnan zurrak.  
Sofia çitlekneñ tışkı yagındagı  
beldermä taktasın ukıy.  
– Bu Seber yulbarısı, äytä.

Ul döyada iň zur мәچه hayvannarına sanala.  
Seber yulbarısları arıslannan zurrak,  
beldeñme? Kübese yulbarıslarınıň buyı  
ike-öç metrga hatle üsä.  
Koyrığı öç metr ozın bulala.

– Rahmät, äytäm. Citte. Anardan is çıga.  
– Älbättä, Sofia äytä. Ul bit keçkenä  
çitlektä tora. Tıışta, urmanda anıñ ise çıkmıy,  
çönki ul anda azat yöri.

Yulbarıs kurkınıç ta,  
şul uk vakıтта matur da.  
Avızı kanga buyalğan.  
Küzem kanga töbälep tora.  
– Ul hazer gına aşagan,  
Sofia barmagı belän kürsätä.

Yırakta arttarak, çitlekneñ ber çitendä  
söyäklär häm ber zur kisäk it yata.  
Anıñ öçen yulbarısın elegräk sizmädem.  
Ul erägräktäge poçmakta aşap yatkan.  
– Äle sine monnan çıgarırğa kiräk, Sofia  
äytä. Min barıp ber karauçı çakıram.  
Kurıkma. Seber yulbarısları ifrat kurkınıç,  
amma sin buldırasıñ.  
Sineñ haman bäheteñ bar.  
Keçkenä peskäy belän küñelle vakıt ütkär!

## Bülem 25

Sofia Ciline räşatkägä bäyläp kuya.  
Annarı üz yulı belän yögerep kitä.  
Min kurkmıym. Kurkudan koriç kebek kattım.  
Cavap ta kaytarırğa köçem yuk.

Yulbarısın küzätäm, ul mine küzätä.  
Yulbarıs mırıldıy.  
Tamagınnan katı mırıldau tavişı çıga.  
Sarı küzlären yomgalamıy da.  
Başımnı äyländeräm, aña karamıym.  
Arkam belän işekkä sılanam.

Şunda yulbarıs avızın aç.  
Zur avızı eçendä ozın rät teşlär küräm.  
Zur täpiläre belän räşatkäne  
niçek kenä ciñel vatala.  
Mine aşarga teläsä, anı da eşli ala.  
Bäлки ul äle dä aç.

Cili çitlekneñ tışkı yagında  
mangustka çinıy da örä.  
Mangust pudelneñ äylänäsendä bii  
dä anı ürti tora.  
Nindi ozak ber-berebezne küzätep  
torganıbızni belmim.

Ber yılga toyıla, yuk, yöz yılga.  
Kinät tavişlar işetelä başlıy.  
Sofia işek yanına yögerä.  
– Filip, haleñ niçek? tını betep pufıldıy.  
Äle azat bulasıñ. Menä açkıcı.

Karauçı abıy da Sofiaga iyärep yögerä.  
– Oy! karauçı äytä.  
Niçek sin anda çitlek eçenä eläkteñ?  
Bez bu keçkenä çitlektän yulbarısını aşatabız.

İşekne açkıcı belän açä.  
Çitlektän kuyan koçagımda  
abınıp-abınıp çıgam.  
Mangust tavişlıy da, biyekkä sikerä.  
Kuyannı teşlärgä tırışa, amma  
adaşıp minem belägemne teşli.  
– Äle citte, açulanıp kıckıram.

Cili mangust artında örep tora.  
Ul Mangustnı teşlärgä tırışa.  
Karauçı çitlekne bikli kala.  
Sofia Ciline tota. Ul örüennän tuktiy.  
Karauçı mangustnı iñsäsennän totıp ala.

– Kara, sin nindi şuk, mangustka äytä.  
Minem belän kil. Bez bu kaçkınnı kire  
hucasına tapşırabız.

## Bülem 26

Mangustniñ fikere başka.

Ul kirelänep karauçınıñ kulınnan kotıla da,

Ciline teşlärgä tırışa.

Karauçı anı tagın totıp ala.

– Tege mangust, min süzgä kereşäm.

– Ul mangust tügel, Sofia süzemne bülä.

Yalgış karaganmın.

Ul kulga iyäläşkän közän.

– Ul teşli, äytäm.

– Uynıy gına, Sofia äytä. Uynaganda teşli dä.

Läkin sineñ koçagıñda närsä?

– Yort kuyanı, äytäm. Mangust – yuk,

közän kuyannı totarga tırıştı.

Min anı kotkardım.

Sofia kıçkırıp kölä.

– Filip, sin kahraman, äytä.

Közännär kuyan aulıy.

Sin anıñ aşın aldıñ.

İskitkeç tügel, siña açulangan.

Ul töşke aşın aşarga teli.

– Niçek sin anı beläseñ? sorıym.

Pış-pış itep tavişladı da.

– Közän açulanganda şulay tavişliy ul,  
Sofia añlata. Kuyannı miña kürsätçe.  
Bik söykemle!  
Mañgay çäçe dä bar, dip Sofia äytä dä kölä.  
Kinättän küzendä yaşlär.  
Kerfeklärän sirpep ala.

– Sin yugaldıñ, äytä.  
Annarı sine yulbarıs belän çitlektä taptım.  
Häm dä sineñ belägeñ kanıy.  
– Yulbarıs! äytäm.  
Yulbarısni onıtkanmın.  
Anı kürergä dip äylänäm.  
Ul räşätkä yanında yatkan,  
avızın açkalap tora.

Karauçı kölä.  
– Yulbarıs siña kızıksındı gına, äytä.  
Ul inde kart häm dä ayruça kurkınıç ta tügel.  
Alay bulsa da, yahşı buldı, anarga totınmadıñ.  
Ägär dä yulbarıs kurkinsa, kötelmästän  
kotırınırga mömkin.

– Min bit yulbarısni kurkıtırga tormıym,  
karşı kuyam. Ul minnän küp zurrak.  
– Çınnan da sin kurkıtmıysıñ,  
Sofia mıgırdap äytä.  
Yulbarıska sinnän kurkırga kiräk ide.



## Bülem 27

Ber karsak bina yanında  
törkem-törkem halık basıp tora.  
Anda berniçämä karauçı  
häm dä kafe kunakları cıyılğan.  
Karauçılardan berse koçagımnan kuyannı ala.  
Kuyanniñ tunına kan tamçılarım töşkän.

İkençe karauçı keçkenä çitlek taşıy.  
Közänne anıñ eçenä kuya.  
Sofia Ciline koçagınnan cibärä,  
ciñe belän küzen sörtep ala.  
Cilineñ kayışın nık tota  
– Başmaklarıñda kan, miña äytä.

Apanıñ tavişın išetäm.  
Yäşel salam eşläpäse küräm.  
Halık arasınnan ul etep-törtep yanıma kilä.  
– Filip, şöker isänseñ, Bibinur apa kıçkıra.  
Sin nişlädeñ? Akılıñnanmı yazdıñ!

Mine katı koçaklıy.  
Külmäge häm kömeş töсле çantası  
kanga buyala, amma ul anı sizmi.  
Eşläpäse cırgä tägäräp töşä.  
– Filip altınım, apa däвам itä.

Min bik kaygırdım. Äniyeñ ni äyter?  
Oy, yärdäm! Huştan kitäm!

Cili ayagıma sikerenä.  
Min çügälim dä,  
anı başınnan sıypap alam.  
Ul örä, bitemne yalap ala.  
– Akıllı et, mine taptıñ bit, äytäm.

Ozın çäçle kız közän yanına yögerä.  
Yılagan.  
Bite pıçraktan häm yäşlärennän sızıqlangan.  
– Kitin! Söykemle Kitinem, kız kıçkır.  
– Közänneñ iseme Kitin, karauçı äytä.  
Kızınıñ iseme Katarina. Kitin anıkı.  
Kitingä daru kadarga yäki veterinarga  
kürenergä kiräkkändä  
Katarina anı hamın bire kiterä.

– Kitingä enä kadarga idek tä,  
ul yugaldı da kuydı.  
Bähetebegä, sin anı taptıñ.  
– Közännär azat bulganda  
başka hayvannarga bik küp  
zarar kiterä alalar,  
ikençe karauçı añlata.  
– Kitin mine taptı, çıray sıtıp äytäm.  
Bez ber-berebezne yaratmıybiz.

## Bülem 28

Sofia ber kulyaulık çigara da,  
belägendäge kannı sörtep ala.  
– Közän Filipne niçä tapkır teşlägän,  
karauçıa äytä.  
Belägenä közänneñ teşlävennän  
yogışlı mikroblar kerä alamı? sorıy.

– Yuk. Közänneñ teşläre  
bik ütken, karauçı äytä.  
Yaraga bernindi dä bakter kermi.  
Läkin alay bulsa da, Filip,  
yarañnı arularga häm dä  
belägeñe bāylärgä kiräk.

– Kuyannı nişlätäsez? tınıçsızlanıp sorıym.  
Közängä birmisezder?  
– Tınındagı kannı yuıp alabız da,  
anı başka kuyannar yanına iltäbez,  
karauçı äytä.  
Ul kaninnar tavında tora.  
Bu kuyan annan yış-yış  
üzenä yul kazıp kaça.  
Kaninnar tavınıñ tışkı yagındgı  
macaralarnı yarata,  
karauçı añlata.

– Min kuyannı öyemä ala alamımı?  
sorap karıym.  
Çitlektä totsam, ul annan kaçä alımıy.  
Biredä sezgä anardan barı tik azap kına.

– Äniyeñ kuyannar yaratmıy,  
apa süzne bülä.  
Alar öydä bar närsäne çäynäp beterä.  
Kuyannar kabellär yarata.  
Komputerıñnıñ kabelen teşläp özä ala.  
Minem ber dustımñıñ öy kuyanı bar...

– Kuyan biredä rähaträk yäşi,  
karauçı süzne bülä.  
Ul çitlektä yaşärgä künmägän.  
Häm dä ul başka kuyannar  
belän torırğa yarata.  
– Kızganıç, äytäm.  
Min kuyan bik telär idem.

Karauçı kuyannı koçagına ala.  
Katarina közänen çitlektä taşıy.  
Bezgä iyärep hayvan karauçılarnıñ  
bülmäsenä kerä.

Karauçı yaramnı arulıy da,  
çüpräk belän bäyläp kuya.  
Artık inde bik avırtmıy.

Külmägemdäge kannı da  
yuarga tırışam.  
Sofia miña bulışa.

Közän niçä tapkır teşlägän öçen  
Katarina minnän afu sorıy.

– Kitin uynaganda mine dä teşli,  
Katarina äytä.  
Belägen kürsätä.  
Belägendä közänneñ ütken  
teşlärennän kalgan  
niçä ez bar.  
Annarı Katarina tınıçsızlana.  
Mañgayı cıyırıla.

– Et teşlägännän Kitingä  
nindi dä hastalık yokmastır?  
dip karauçıdan sorıy.

– Uylamıym. Läkin Kitingä ni  
bulmaska ukol birä alabız.

Karauçı apama taban äylänä.  
– Nigä sez hayvan bakçasına  
et kiterdegez? karauçı sorıy.  
Ul katı tıyılğan.



## Bülem 29

Bibinur apa kızarına.

– Bu bit bik bäläkäy, äytä.

Bili nindi dä usallık eşlämi.

– Közänne teşläp üterä ala ide, karauçı äytä.

Pudellar osta auçılar.

Apa tagın da kübräk kızarına.

– Min uyladım..., söyli başlıy,

läkin karauçı anıñ süzen bülä:

– Etlär biredäge hayvannarga

kurkınıç hastalıklar kiterä alalar.

Hayvannarnıñ da et öçen kurkınıç

hastälekläre bula ala.

Şunıñ öçen monda etlär

kiterergä yaramıy.

Bezgä hayvannarıbızni da,

etlärebezne dä epidemiyälärdän

saklarga kiräk.

– Anı min belmädem, apa mığırdana.

Ber mizgel äkren tora.

Annarı kotı oçıp kıçkıra:

– Bili hastälängän bulsa?

Anı şunnan uk veterinarga

kürsätergä kiräk.

– İñ başta Filipkä belägen hastahanägä barıp  
kürsätergä kiräk, karauçı äytä.

Anıñ belägen sanlı-saplı dävalarga kiräk.

Annarı etegez belän veterinarga bara alasız.

– Bezgä Filipneñ änisenä

şaltıratırğa kiräkter, Sofia äytä.

– Min şaltıratam, Bibinur apa äytä.

Apa Ciline tagın çantasına kuya da,  
zipperen yaba.

– Äkren utır, Ciligä kisken äytä.

Siña kotıru avırui yäki

başka kurkınıç hastalık elägergä mömkin.

Apa änineñ eş urınına şaltırata,

läkin ni bulgannı añlatmıy.

Beraz soñlıybız gına äytä.

Apa eşne akıllı başkardı.

Anıñ öçen rahmät ukıym.

Min äniğä älegä barısın da añlatırğa telämim.

Minem kanlı kiyemnäremne kürgäç,

älbättä, äni kurkına.

– Äniyeñ sineñ belän söyläşergä teli,

Bibinur apa äytä.

Telefonni miña suza.

Äniğä "hey" äyter aldınnan,

öç märtäbä yotınam.

## Bülem 30

Äni miña, älbättä, açulı.  
Nervalı tügel, hiç tä. Arıgan gına.  
– Filip, tagınmı kotırındıñ?  
äni tirän sulap äytä.

– Beraz şulayrak buldı şul.  
Bezgä hastahanägä barırğa kiräk.  
Ni bulmaska.  
Kurkınıç tügel.  
Minem halem yahşı, äytäm.

Äni tagın tirän sulap ala.  
– Siña haman ni bulsa bula.  
Öygä kaytkaç añlatırsıñ.  
Sezne hastahanädän kilep alıymımı?  
Yäki ätiyeñä şaltıratkanımınımı  
teliseñ? sorıy.  
– Yuk, kiräkmi. Taksi alalabız.  
Sau bul! diyäm.

Tagın ni bulsa sorarga ölgermäsen dip  
telefonni tiz genä yabam.

Hastahanägä barganda Sofiaga äytäm:  
– Mine kotkarganıñ öçen siña rahmät.



Siña häm Ciligä.

Sin batır. Yulbarıstan kurkınmadıñ.

Häm dä sin hayvannar turında küp beläseñ.

– Sin dä batır ideñ, kuyannı kotkardıñ,

Sofia citdilänep äytä.

Bolay közän anı aşap kuygan bulır ide.

– Tagın da zooparkka

barırğa kiräk, Sofiaga äytäm.

Yulbarısın häm arıslannı räsengä

töşerergä ölgermädem.

Läkin akbarsnı şäp räsengä töşerdem.

– İrtägä härhaldä barmıysız, apa kışkıra.

Älegä miña kalsa hayvan bakçası citte.

– İrtägä akvariumga baralabız,

täklif itäm.

– Älbättä, Sofia äytä.

Beldeñme, yulbarıs akulanıñ teşläre

omere buyı üsä?

– Häm dä ifrat ütkennär, äytäm.

İkebez dä köläbez.


Sofia kölgändä söykemlegä ohşıy.

– Sez ike ahmak, Bibinur apa äytä.

Huştan kitäm!

**Filip kurkınıç  
hayvannar yarata.**

**Ul hayvan bakçasında  
kaninniñ canın  
kotchara.**



**Annarı Filip ber çitlekkä yabılıp kala.  
Çitlektä bik kurkınıç hayvan tora.**

**Filip annan niçek kotıla?**



978-952-7334-36-2

ISBN 978-952-7334-36-2 (Kägaz kitap)

ISBN 978-952-7334-37-9 (PDF)

**bokpil.eu**

